

07-01-2014

ఉదయము మురళి

ఓంశాంతి

“అవ్యక్త బాప్ దాదా”

మధువనము

“మధురమైన పిల్లలారా - తండ్రి సమానము అత్తిక బీచర్లుగా అవ్వండి, తండ్రి ద్వారా ఏదైతే చెబుతున్నారో దానిని ఇతరుల చేత కూడా చెబబించండి, ధారణ ఉన్నట్లైతే ఇతరులకు అర్థము చేయించి చూపించండి.”

ప్రశ్న:- ఏ విషయంలో బాబాకు(చలించని) నిశ్చయముంది, పిల్లలు కూడా అందులో దృఢమైన నిశ్చయము గలవారిగా అవ్వాలి ?

సమా:- బాబాకు శ్రామా పై స్థిరమైన(చలించని) నిశ్చయముంది. జరిగిపోయినదంతా శ్రామా అని బాబా అంటారు. కల్తపూర్వము చేసినదే మరలా చేస్తారు. శ్రామా మిమ్ములను మార్పులు చేయనివ్వదు. కాని ఇప్పటివరకు పిల్లల స్థితి ఈ విధముగా అవ్వలేదు. కావుననే ఇలా జరిగితే ఇలా చేసి ఉండేవారము, ముందే తెలిసి ఉంటే ఇలా చేసేవారము కాదు..... అని వారి నోటి నుండి వెలువడుతుంది. గతించిన దానిని గూర్చి ఆలోచించండి. ఇక ముందు అటువంటి పొరపాటు ఏదీ జరగకుండా ఉండేందుకు పురుషార్థము చేయండి అని బాబా అంటారు.

ఓంశాంతి. అత్తిక తండ్రి కూర్చుని అత్తిక పిల్లలకు తెలిపిస్తున్నారు. నేను ఎప్పుడు వస్తానో ఎవరికీ తెలియదు. ఎందుకంటే నేను గుప్తముగా ఉన్నానని బాబా స్వయముగా చెప్తున్నారు. గర్భములోనికి అత్త ప్రవేశించినప్పుడు కూడా. అది ప్రవేశించడము ఎవరికీ తెలియదు. తిథి, తారీఖులను ఎవరూ చెప్పలేరు. గర్భము నుండి వెలుపలకు వచ్చినప్పుడు ఆ తిథి-తారీఖులు తెలిసిపోతాయి. కావున బాబా ప్రవేశించు తిథి-తారీఖులు కూడా తెలియవు. వారెప్పుడు ప్రవేశించారో, రథములోనికి ఎప్పుడు వచ్చారో ఏమీ తెలియదు. నేను(బ్రహ్మబాబా) ఎవరినైనా చూసినప్పుడు, నన్ను చూసినవారు నషాలోనికి వెళ్లిపోయేవారు. నాలో ఏదో ప్రవేశించింది, నాకు ఏదో శక్తి వచ్చిందని భావించేవాడను. కాని ఆ శక్తి ఎక్కడ నుండి వచ్చింది? నేను విశేషంగా జప-తపాలు ఏమీ చేయలేదే అని భావించేవాడిని. దీనినే గుప్తము అని అంటారు. తిథి, తారీఖులు ఏమియు తెలియవు. సూక్ష్మవతన స్థాపన కూడా ఎప్పుడు జరుగుతుందో, అది కూడా చెప్పలేము. ముఖ్యమైన విషయము - “ మన్మథాభవ ” హే అత్తలారా! మీరు మీ తండ్రినైన నన్ను వచ్చి పతితులను పావనముగా తయారుచేయమని, పావన ప్రపంచాన్ని తయారు చేయమని పిలిచారు. తండ్రి తెలిపిస్తున్నారు - శ్రామా ప్లాను అనుసారము ఎప్పుడైతే నేను రావలసి ఉంటుందో అప్పుడు మార్పు తప్పకుండా జరుగుతుంది. సత్యయుగము నుండి ఏదైతే జరిగిపోయిందో అదంతా మరలా పునరావృతమౌతుంది. సత్య, త్రేతాయుగాలు మరలా పునరావృతమౌతాయి. క్షణ-క్షణము గడుస్తూ ఉంటుంది. సంవత్సరాలు, శతకాలు కూడా గడచిపోతూ ఉంటాయి. సత్యయుగము గడచిపోయినది అని అంటారు. దానిని చూడలేదు కదా! బాబా చెప్తున్నారు - “ మీరు దానిని దాటి వచ్చారు, మొట్టమొదట మీరే నా నుండి విడిపోయారు”. కావున దీని పై చింతన చేయాలి - ఇప్పుడు 84 జన్మలు ఎలా తీసుకున్నామో, మరలా వాటిని అదే విధముగా తీసుకోవలసి ఉంటుంది. దీనిని గురించి ఆలోచించాలి. అనగా సుఖ-దుఃఖముల పాత్రను మరలా అభినయించవలసి ఉంటుంది. సత్యయుగములో సుఖముంటుంది. ఇల్లు పాతదైనప్పుడు పై కప్పు ఎక్కడో ఒక చోటు నుండి కురుస్తూ ఉంటుంది, మరో చోట ఇంకేదో అవుతుంది. అప్పుడు దీనిని మరమ్మత్తు చేయాలి అన్న చింత పట్టుకుంటుంది. ఎప్పుడైతే అది చాలా పాతబడిపోతుందో, అప్పుడు ఇక ఆ ఇల్లు నివాస యోగ్యము కాదని

భావించటము జరుగుతుంది. అలా కొత్త ప్రపంచము నివాసయోగ్యము కాదని అనరు. ఇప్పుడు మీరు కొత్త ప్రపంచములోనికి వెళ్లేందుకు అర్హులుగా అవుతారు. ప్రతి వస్తువు మొదట క్రొత్తగా, ఆ తర్వాత పాతగా అవుతుంది.

ఇప్పుడు పిల్లలైన మీకు ఇదంతా గుర్తుకు వస్తుంది. ఇంకెవ్వరూ ఈ విషయాలను అర్థము చేసుకోలేరు. గీత, రామాయణము మొదలైన వాటిని వినిపిస్తూ ఉంటారు. అందులోనే బిజీ(తలమునకలు/ busy)గా ఉంటారు. మీరు, నేను కూడా ఈ విషయాలలోనే బిజీగా ఉండేవారము. ఇప్పుడు తండ్రి ఎంత వివేకవంతులుగా తయారు చేశారు! బాబా చెప్తున్నారు - “పిల్లలూ! ఇప్పుడు ఈ పురాతన ప్రపంచమంతా అంతము కానున్నది. తర్వాత కొత్త ప్రపంచములోనికి వెళ్ళాలి”. అలాగని అందరూ వెళ్ళరు. అందరూ ముక్తిధామములో కూర్చుండిపోవటము, ప్రళయము జరగటము అది కూడా నియమము కాదు. ఇది పురాతన ప్రపంచము, క్రొత్త ప్రపంచముల కళ్యాణకాలి సంగమయుగమని మీకు తెలుసు. ఇప్పుడు పరివర్తన జరగనున్నది. మరలా శాంతిధామములోనికి వెళ్ళము. అక్కడ ఎలాంటి సుఖానుభూతి ఉండదు. యజ్ఞములో ఏ విఘ్నాలైతే వచ్చాయో అవి వస్తూనే ఉంటాయని, కల్వము తర్వాత కూడా వస్తూనే ఉంటాయని గాయనము ఉంది. ఇప్పుడు మీరు పక్కా అయిపోయారు. ఈ స్థాపన మరియు వినాశనములు చేయు పని చిన్నదేమీ కాదు. విఘ్నాలు ఏ విషయములో వస్తాయి? కామము మహాశత్రువు అని తండ్రి అంటారు. ఈ విషయము పైననే అత్యాచారాలు జరుగుతాయి. ద్రోపది విషయము కూడా ఉంది కదా! గొడవంతా బ్రహ్మచర్య విషయములోనే ఉంది. సత్యోప్రధానుల నుండి తమోప్రధానులుగా తప్పకుండా అవ్వాలి, మెట్లు దిగాలి. ప్రపంచము తప్పకుండా పాత పడవలసిందే. ఈ విషయాలన్నింటినీ మీరు మాత్రమే అర్థము చేసుకుంటారు మరియు స్మరిస్తారు కూడా! అంతేకాక బాగా చదువుకుంటూ చదివించాలి కూడా. టీచరుగా అవ్వాలి. జ్ఞానము బుద్ధిలో ఉంటేనే చదువుకొని టీచర్ గా అవుతారు. మరలా టీచర్ నుండి ఎవరైతే నేర్చుకొని చురుకైనవారుగా అవుతారో వారిని గవర్నమెంట్ పాస్ చేస్తుంది. మీరు కూడా టీచర్లే. తండ్రి మిమ్ములను టీచర్లుగా తయారు చేశారు. ఒక్క టీచరు ఏమి చేయగలరు? మీరందరూ ఆత్మిక టీచర్లే. కావున బుద్ధిలో జ్ఞానము ఉండాలి. మనుష్యుల నుండి దేవతలుగా తయారుచేసే ఈ జ్ఞానము పూర్తిగా ఖచ్చితమైనది.

ఇప్పుడు ఎంతగా పిల్లలైన మీరు తండ్రిని స్మృతి చేస్తారో అంత మీలోకి లైటు(కరెంటు) వస్తూ ఉంటుంది. మనుష్యులకు సాక్షాత్కారము జరుగుతూ ఉంటుంది. ఎందుకంటే స్మృతి ద్వారానే ఆత్మ పవిత్రముగా తప్పక అవుతుంది. స్మృతి ద్వారా ఇంకెవరికైనా సాక్షాత్కారము కూడా జరుగుతుంది. సహాయకులైన తండ్రి కూర్చొని ఉన్నారు. తండ్రి ఎల్లప్పుడూ పిల్లలకు సహాయకులే. చదువులో నంబరువారుగా ఉన్నారు. తమలో ఎంత ధారణ ఉందో తమ బుద్ధి ద్వారా అర్థము చేసుకోగలరు. ధారణ ఉన్నట్లైతే ఎవరికైనా అర్థము చేయించి చూపించండి! ఇది ధనము. ధనమును ఇవ్వకపోతే వీరి వద్ద ధనము ఉంది అని ఎవరూ అంగీకరించరు కూడా. ధనమును దానము చేస్తే మహాదానులు అని అంటారు. మహారథులన్నా మహావీరులన్నా అర్థము ఒక్కటే. అందరూ ఒకే విధముగా ఉండజాలరు. మీ వద్దకు ఎంతోమంది వస్తారు! ఒక్కొక్కరితో తల కొట్టుకోవలసి ఉంటుందా? వారు వార్తాపత్రికల ద్వారా ఎన్నో విషయాలను వింటారు. అప్పుడు ఎంతో

అశ్వత్థవోతారు. మరలా ఎప్పుడైతే మీ వద్దకు వచ్చి విన్నప్పుడు, మేము పరమతము పై ఏమేమో చేశాము. కాని ఇక్కడ చాలా బాగుంది అని అంటారు. ఒక్కొక్కరిని సరిదిద్దడములో శ్రమ కలుగుతుంది. ఇక్కడ కూడా ఎంత కష్టపడవలసి వచ్చింది! అయినను కొందరు మహారథులు, కొందరు అశ్వాశ్వులు, కొందరు పదాతిదళము వారిగా ఉన్నారు. ఇది ద్రామాలోని పాత్ర చివరికి విజయము మీకే లభించనున్నదని మీకు తెలుసు. ఎవరైతే కల్పపూర్వము తయారయ్యారో మరలా వారే తయారౌతారు. పిల్లలు పురుషార్థము చేయవలసిందే. అర్థము చేయించేందుకు ప్రయత్నించండి అని తండ్రి సలహా ఇస్తారు. మొదట శివబాబా మందిరములోనికి వెళ్లి సేవ చేయండి. వీరు ఎవరు? వీరిని నీటితో ఎందుకు అభిషేకము చేస్తున్నారు? అని మీరు అడగవచ్చు. మీకు బాగా తెలుసు. నిప్పు తీసుకోవటానికి వెళ్లి యజమానిగా అయ్యి కూర్చుండి అని అంటారు కదా! ఈ దృష్టాంతము కూడా మీదే. మీరు మేల్కొలిపేందుకు వెళ్లారు. మీకు ఆహ్వానమును ఇచ్చిపిలిస్తే అటువంటి ఆహ్వానము వచ్చినందుకు ఎంతో సంతోషించాలి. కాశీ మొదలైన స్థానాలలో గొప్ప-గొప్ప జిరుదులు ఇస్తారు. భక్తిలో లెక్కలేనన్ని మందిరాలున్నాయి! ఇది కూడా ఒక వ్యాపారమే. ఎవరైనా మంచి స్త్రీని చూస్తే, ఆమెకు గీతను కంఠస్థము చేయించి ప్రజల ముందు పెడతారు. ఆ తర్వాత ఏ సంపాదన అయితే జరుగుతుందో అదంతా వారికి లభిస్తుంది. నిజానికి అందులో ఏమీ లేదు. లబ్ధి, సిద్ధులు (క్షుద్ర విద్యలు) ఎన్నో నేర్చుకుంటారు. మీరు అటువంటి స్థానాల వద్దకు వెళ్లాలి. పిల్లలైన మీరు ఎప్పుడూ శాస్త్రార్థము చేయకూడదు. మీరు వెళ్లి తండ్రి పరిచయమివ్వాలి. ముక్తి-జీవన్ముక్తిదాత ఒక్కరే. వారిని మహిమ చేయాలి. వారు చెప్తున్నారు - స్వయాన్ని ఆత్మగా భావిస్తూ నన్ను స్మృతి చేయండి. అంతేకాని మన్వనాభవ అనగా గంగలోనికి వెళ్లి స్నానము చేయమని కాదు. మామేకమ్ యాద్ కరో అనగా నన్ను ఒక్కరినే స్మృతి చేయండి. నేను మిమ్ములను సర్వ పాపాల నుండి విముక్తులుగా చేస్తానని ప్రతిజ్ఞ చేస్తున్నాను. ఎప్పటి నుండి రావణుడు వచ్చాడో, అప్పటి నుండి పాపాలు ప్రారంభమయ్యాయి. ఇప్పుడు ఉన్నత పదవిని పొందేందుకు ఎంతగానో పురుషార్థము చేయాలి. హోదా(Position) కొరకు మనుష్యులు రాత్రింబవళ్ళు ఎంతగానో కష్టపడుతూ ఉంటారు. ఇది కూడా చదువే. ఇందులో పుస్తకాలు మొదలైన వాటిని తీసుకునే(చదివే) విషయమేదీ లేదు. 84 జన్మల చక్రమైతే బుద్ధిలోనికి వచ్చేసింది. అదేమీ పెద్ద విషయము కాదు. ఒక్కొక్క జన్మ గురించిన వివరాలను చెప్పరు కదా! 84 జన్మలు పూర్తయ్యాయి. ఇప్పుడు ఆత్మలైన మనము వాపస్ ఇంటికి వెళ్ళాలి. పతితమైన ఆత్మ తప్పక పావనమవ్వాలి. నన్నొక్కరినే స్మృతి చేయండి అన్న విషయమును అందరికీ చెప్తూ ఉండండి. బాబా, యోగములో ఉండలేకపోతున్నామని పిల్లలు అంటారు. అరే! నన్ను స్మృతి చేయండి అని మీకు సన్నుభముగా చెప్తున్నాను. మరలా మీరు ఈ యోగము అన్న పదమును ఎందుకు వాడుతున్నారు? యోగము అని అన్నందువలననే మీరు మరచిపోతున్నారు. తండ్రిని ఎవరు స్మృతి చేయలేరు? లౌకిక మాత-పితలను ఎలా స్మృతి చేస్తున్నారు? అలాగే వీరు కూడా మాతా-పితలే కదా! ఇతడు(బ్రహ్మ) కూడా చదువుతాడు. సరస్వతి కూడా చదువుతుంది. చదివించేవారు ఒక్క తండ్రి మాత్రమే. మీరు ఎంతగా చదువుతారో అంతగా ఇతరులకు కూడా అర్థము చేయిస్తారు. పిల్లలూ! శాస్త్రాలు చదవటము, జప, తపాలు మొదలైన వాటి ద్వారా నన్ను ప్రార్థి చేసుకోలేరు. మరి వాటి వల్ల లాభమేముంది? మెట్లనైతే దిగుతూనే వస్తారు.

మీకు శత్రువులెవరూ లేరు అయినప్పటికీ పాప-పుణ్యాలు ఎలా జమ అవుతాయో మీరు ఇతరులకు

అర్థము చేయించాలి. రావణ రాజ్యము ప్రారంభమైన తర్వాతనే మీరు పాపాలు చేయటము మొదలు పెట్టారు. పాత ప్రపంచము ఏమిటో, కొత్త ప్రపంచము ఏమిటో కూడా అర్థము చేయించటము రాని పిల్లలు కూడా కొందరున్నారు. ఇప్పుడు తండ్రి చెప్తున్నారు - ఇక అనంతమైన తండ్రిని స్మృతి చేయండి. వారే పతితపావనులు. అంతేకాని మీరు ఎక్కడికీ వెళ్ళవలసిన అవసరమే లేదు. భక్తిమార్గములో ఎల్లప్పుడూ కాళ్ళు ఇంటి నుండి బయటకు వెళ్తూ ఉండేవి. కృష్ణుని చిత్రము ఇంటిలో కూడా ఉంది కదా. మరి బయటకు ఎందుకు వెళ్తున్నావు? అందులో తేడా ఏముంది? అని పతి స్త్రీతో అంటాడు. పతియే పరమేశ్వరుడు అన్నది కూడా నమ్మరు. భక్తిమార్గములో మనుష్యులలో భావన పెరిగేందుకు చాలా దూర-దూరాలలో ఎత్తైన పర్వతాల పై మందిరాలను నిర్మిస్తారు. మందిరాలలో ఎన్నో ఎదురుదెబ్బలు తింటారు. ఇది ఒక ఆచారముగా అయిపోయింది. తీర్థయాత్రలు చేసేందుకు శివకాశికి వెళ్తారు కాని అందులో ప్రాప్తి ఏమీ లేదు అని మీరు తెలుపుతారు. ఇప్పుడు మీకు తండ్రి నుండి శ్రీమతము లభిస్తుంది. మీరు ఎక్కడకూ వెళ్లే పని లేదు. పతులకు పతి, పరమేశ్వరుడు నిజానికి వారొక్కరే. వారిని మీ పతి, పితండ్రులు, మామయ్యలు అందరూ స్మృతి చేస్తారు. వారే పతి పరమేశ్వరుడు లేక పిత పరమేశ్వరుడు. వారు మీకు చెప్తున్నారు - నన్నొక్కరినే స్మృతి చేయడం ద్వారా మీ వికర్మలు వినాశము అవుతాయి. ఇప్పుడు మీ జ్యోతి వెలుగుతూ ఉంది. కావున మీ నుండి మనుష్యులకు ప్రకాశము కనిపిస్తూ ఉంటుంది. పిల్లల పేరు కూడా ప్రఖ్యాతమవ్వాలి. తండ్రి పిల్లల పేరును ప్రఖ్యాతము చేస్తారు కదా! సుదేశ్ బచ్చి(బడ్డ) అర్థము చేయించుటలో చాలా దిట్ట. పురుషార్థము చాలా బాగా చేసినందున పాత వారికంటే చాలా ముందుకు వెళ్ళిపోయింది. అలాగే ఇందులో కూడా ఎక్కువ పురుషార్థము చేసి ముందుకు వెళ్ళిపోతుంది. మొత్తము ఆధారమంతా పురుషార్థము పైననే ఉన్నది. హార్ట్ ఫెయిల్(గుండెపోటు/Heart Fail) అవ్వకూడదు. చివరిలో వచ్చినా, క్షణములో జీవన్ముక్తి పొందవచ్చు రోజు రోజుకు ఇటువంటి వారు చాలామంది వెలువడుతూ ఉంటారు. శ్రామాలో మీ విజయ పాత్ర ఉండనే ఉంది. విఘ్నాలు కూడా వస్తాయి. ఇంకే సత్సంగములోనూ ఈ విధముగా విఘ్నాలు రావు. ఇక్కడ వికారాల విషయములోనే గొడవలు జరుగుతాయి. అమృతాన్ని వదిలి విషాన్ని ఎందుకు త్రాగాలి..... (అమృత్ ఛోడే విష్ కాహే కో ఖాయే) అన్న గాయనము కూడా ఉంది. జ్ఞానము ద్వారానే ఒకే దేవదేవతా ధర్మ స్థాపన జరుగుతుంది. సత్యయుగములో రావణ రాజ్యముండదు. ఎంత స్వప్నముగా అర్థము చేయించటము జరుగుతుంది! రామరాజ్యము ప్రక్కనే రావణ రాజ్యమును కూడా చూపించారు. మీరు సమయాన్ని కూడా చూపిస్తారు. ఇప్పుడిది సంగమము. ప్రపంచము పరివర్తన చెందుతూ ఉన్నది. స్థాపన, పాలన, వినాశము చేయించేవారు ఒక్క తండ్రి మాత్రమే. ఇది చాలా సహజము. కాని, ధారణ పూర్తిగా కాదు. ఇతర విషయాలన్నీ గుర్తుంటాయి. కాని జ్ఞాన-యోగములను మరచిపోతారు. మీరు ఉన్నతోన్నతులైన భగవంతుని సంతానము. రోజురోజుకు మీరు సుసంపన్నులుగా అవుతూ పోతారు. ధనము లభిస్తుంది కదా. ఖర్చు కూడా వస్తూ ఉంటుంది. బాబా చెప్తున్నారు - హుండి నిండుతూ ఉంటుంది. కల్వ పూర్వములాగానే మీరు ఖర్చు చేస్తారు. శ్రామా, ఎక్కువ-తక్కువ కానివ్వదు. శ్రామా పై బాబాకు చెరగని నిశ్చయముంది. గతించినదంతా శ్రామా. ఇలా జరిగి ఉంటే, ఇది చేసేవారము కాదు అని అనకూడదు. ఇప్పుడు ఇంకా ఆ స్థితి రాలేదు. ఏదో ఒకటి నోటి నుండి వచ్చేస్తుంది. తర్వాత ఫీల్ అవుతారు(బాధపడ్డారు). గతించిన దానికి చింతించకండి. ఇటువంటి తప్పులు భవిష్యత్తులో జరగకుండుటకు పురుషార్థము చేయండి అని బాబా



అంటారు. అందుకనే బాబా చూర్చును వ్రాయండి అని చెప్తారు. ఇందులో ఎంతో కళ్యాణముంది. ఒక వ్యక్తి తన జీవితకథనంతటినీ వ్రాయటము బాబా చూశారు. తన పిల్లలు నేర్చుకుంటారని భావించాడు. ఇక్కడ శ్రీమతము పై నడవటములోనే కళ్యాణముంది. ఇక్కడ అసత్వము కూడా నడవజాలదు. నారదుని ఉదాహరణ ఉన్నది కదా. చార్డ్ ద్వారా ఎంతో లాభమున్నది. బాబా ఆజ్ఞాపిస్తూ ఉంటే పిల్లలు ఆజ్ఞానుసారము నడుచుకోవాలి. అచ్చా! మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము

ఆత్మిక పిల్లలకు ఆత్మిక తండ్రి నమస్కే.

1. జ్ఞానమును ధారణ చేసి ఇతరులకు అర్థము చేయించాలి. జ్ఞాన ధనాన్ని దానము చేసి మహాదానులుగా అవ్వాలి. ఎవరితోనూ శాస్త్రాల గురించి వాదించరాదు. బాబా సత్య పరిచయమును ఇవ్వాలి.
2. మీరు గతించిన విషయాలను గురించి చింతించరాదు. భవిష్యత్తులో ఇంకెప్పుడూ ఆ పొరపాటు జరగకుండా పురుషార్థము చేయాలి. మీ సత్యమైన చార్డ్ ను వ్రాయాలి.

**వరదానము:- “మధురత ద్వారా తండ్రి సమీపతను సాక్షాత్కారము**

**చేయించు మహాన్ ఆత్మ భవ ”**

ఏ పిల్లలు సంకల్పములో, మాటలో, కర్మలో మూడింటి యందు మధురంగా ఉంటారో వారు తండ్రికి సమీపంగా ఉంటారు. అందువలన తండ్రి కూడా వారిని ప్రతి రోజూ మీరే బచ్చే, మీరే బచ్చే అని పిలుస్తారు. పిల్లలు కూడా మీరే మీరే బాబా అని తండ్రిని పిలుస్తారు. కనుక ప్రతిరోజూ పలుకుతున్న ఈ మధురమైన మాటలు మధురతా సంపన్నంగా చేసేస్తాయి. ఇటువంటి మధురతను ప్రత్యక్షము చేయు శ్రేష్ఠ ఆత్మలే ‘మహాన్ ఆత్మలు’. మధురతయే మహానత(మహాన్నతమైనది). మధురత లేకుంటే మహానత అనుభవము కాదు.

**స్లోగన్:- “ఏ పనినైనా డబల్ లైట్ గా ఉండి చేస్తే మనోరంజనము అనుభవమవుతుంది”**

